

**RIŻOLUZZJONI TAL-PARLAMENT EWROPEW****tas-27 ta' Ottubru 2015****li tinkludi l-kummenti li jagħmlu parti integrali mid-deċiżjoni dwar il-kwittanza għall-implimentazzjoni tal-baġit ġenerali tal-Unjoni Ewropea għas-sena finanzjarja 2013, Taqsima II — Il-Kunsill Ewropew u l-Kunsill**

IL-PARLAMENT EWROPEW,

- wara li kkunsidra d-deċiżjoni tiegħu dwar il-kwittanza għall-implimentazzjoni tal-baġit ġenerali tal-Unjoni Ewropea għas-sena finanzjarja 2013, Taqsima II — Il-Kunsill Ewropew u l-Kunsill,
  - wara li kkunsidra l-Artikolu 94 u l-Anness V tar-Regoli ta' Procedura tiegħu,
  - wara li kkunsidra t-tieni rapport tal-Kumitat għall-Kontroll tal-Baġit (A8-0269/2015),
- A. billi l-istituzzjonijiet kollha tal-Unjoni għandhom ikunu trasparenti u jagħtu rendikont shih liċ-ċittadini tal-Unjoni għall-fondi fdati lilhom bhala istituzzjonijiet tal-Unjoni;
- B. billi l-Kunsill Ewropew u l-Kunsill, bhala istituzzjonijiet tal-Unjoni, għandhom ikunu soġġetti għar-responsabbiltà demokratika fir-rigward taċ-ċittadini tal-Unjoni peress li huma benefiċjarji mill-baġit ġenerali tal-Unjoni Ewropea;
- C. billi l-Parlament huwa l-uniku korp elett direttament fost l-istituzzjonijiet tal-Unjoni u għandu r-responsabbiltà li jagħti l-kwittanza fir-rigward tal-implimentazzjoni tal-baġit ġenerali tal-Unjoni Ewropea;
1. Jenfasizza r-rwol tal-Parlament speċifikat fit-Trattat dwar il-Funzjonament tal-Unjoni Ewropea (TFUE) fir-rigward tal-kwittanza baġitarja;
  2. Jindika li, skont l-Artikolu 335 tat-TFUE, “[...] l-Unjoni għandha tkun rappreżentata minn kull wahda mill-istituzzjonijiet, bis-saħħa tal-awtonomija amministrattiva tagħhom, fi kwistjonijiet li għandhom x’jaqsmu mal-operat rispettiv tagħhom”, u li, għaldaqstant, waqt li jitqies l-Artikolu 55 tar-Regolament (UE, Euratom) Nru 966/2012 (ir-Regolament Finanzjarju), l-istituzzjonijiet huma responsabbli b’mod individwali għall-implimentazzjoni tal-baġits tagħhom;
  3. Jenfasizza r-rwol tal-Parlament u ta’ istituzzjonijiet ohra fi hdan il-proċedura ta’ kwittanza hekk kif irregolat mid-dispożizzjonijiet tar-Regolament Finanzjarju, b’mod partikolari l-Artikoli 164, 165 u 166 tiegħu;
  4. Jinnotta li, skont l-Artikolu 94 tar-Regoli ta’ Procedura tiegħu, “id-dispożizzjonijiet li jirregolaw il-proċedura ta’ għoti ta’ kwittanza lill-Kummissjoni dwar l-implimentazzjoni tal-baġit għandhom japplikaw bl-istess mod għall-proċedura ta’ għoti ta’ kwittanza [...] lill-persuni responsabbli mill-implimentazzjoni tal-baġits ta’ istituzzjonijiet u organi ohra tal-Unjoni Ewropea bhala ma huma l-Kunsill (f’dak li għandu x’jaqsam mal-attivitajiet tiegħu bhala eżekuttiv) [...]”;
  5. Jiddispijaċih li l-Kunsill ma ta l-ebda spjegazzjoni dwar iż-żieda fis-sottoutilizzazzjoni u ta’ riporti tal-impenji fil-baġit tagħhom tal-2013;

**Kwistjonijiet pendenti**

6. Ifakkar lill-Kunsill bl-appell tal-Parlament għal rapporti ta’ progress dwar proġetti ta’ bini u analiżi dettaljata tal-ispejjeż li thallsu s’issa;
7. Ihegġeġ lill-Kunsill jipprovdi spjegazzjoni bil-miktub u dettaljata dwar l-ammont totali ta’ approprjazzjonijiet użati fix-xiri tal-bini “Residence Palace”, l-intestaturi baġitarji li minnhom ittiedu dawn l-appropriazzjonijiet, il-pagamenti parzjali li thallsu s’issa, u l-pagamenti parzjali li għad iridu jithallsu;
8. Itenni l-appell tiegħu lill-Kunsill biex jipprovdi informazzjoni dwar il-proċess ta’ modernizzazzjoni amministrattiva tiegħu, b’mod partikolari dwar il-miżuri konkreti ta’ implimentazzjoni ta’ dak il-proċess u l-impatt previst fuq il-baġit tal-Kunsill;

9. Jiddispijaċih bid-diffikultajiet li tfaċċaw ripetutament fil-proċeduri ta' kwittanza sal-lum, li sehew minhabba nuqqas ta' kooperazzjoni min-naha tal-Kunsill; jirrimarka li l-Parlament ċahad l-għoti ta' kwittanza lis-Segretarju Ġenerali tal-Kunsill fir-rigward tas-snin finanzjarji 2009, 2010, 2011 u 2012 għar-raġunijiet stabbli fir-riżoluzzjonijiet tiegħu tal-10 ta' Mejju 2011 <sup>(1)</sup>, tal-25 ta' Ottubru 2011 <sup>(2)</sup>, tal-10 ta' Mejju 2012 <sup>(3)</sup>, tat-23 ta' Ottubru 2012 <sup>(4)</sup>, tas-17 ta' April 2013 <sup>(5)</sup>, tad-9 ta' Ottubru 2013 <sup>(6)</sup>, tat-3 ta' April 2014 <sup>(7)</sup> u tat-23 ta' Ottubru 2014 <sup>(8)</sup> u ppospona d-deċiżjoni tiegħu li jagħti l-kwittanza lis-Segretarju Ġenerali tal-Kunsill fir-rigward tas-sena finanzjarja 2013 għar-raġunijiet stabbli fir-riżoluzzjoni tiegħu tad-29 ta' April 2015 <sup>(9)</sup>;
10. Jinsisti li eżerċizzju ta' kontroll baġitarju effikaċi jehtieg kooperazzjoni bejn il-Parlament u l-Kunsill, kif stabbilit fir-riżoluzzjoni tiegħu tad-29 ta' April 2015; jikkonferma li l-Parlament mhuwiex fil-qagħda li jiehu deċiżjoni infurmata dwar l-għoti tal-kwittanza;
11. Ifakkar lill-Kunsill bil-fehmiet tal-Kummissjoni, kif espressi fl-ittra tagħha tat-23 ta' Jannar 2014, li l-istituzzjonijiet kollha huma parti shiha mill-proċess ta' segwitu wara l-kummenti magħmula mill-Parlament fl-eżerċizzju ta' kwittanza u li l-istituzzjonijiet kollha għandhom jikkooperaw biex jiżguraw il-funzjonament minghajr xkiel tal-proċedura ta' kwittanza;
12. Jinnota li fl-ittra msemmija hawn fuq il-Kummissjoni sostniet li mhijiex se tissorvelja l-implimentazzjoni tal-baġits tal-istituzzjonijiet l-oħra u li l-fatt li tagħti risposta għal mistoqsijiet indirizzati lil istituzzjoni oħra jkser l-awtonomija ta' dik l-istituzzjoni li timplimenta t-taqsimha tagħha stess tal-baġit;
13. Jiddispijaċih li l-Kunsill għadu qiegħed jonqos milli jagħti twegibiet għall-mistoqsijiet tal-Parlament; ifakkar il-konklużjonijiet tas-sessjoni ta' hidma tal-Parlament tas-27 ta' Settembru 2012 dwar id-Dritt tal-Parlament li Jagħti Kwittanza lill-Kunsill, li matulha l-biċċa l-kbira tal-esperti ġuridici u akkademiċi qablu dwar id-dritt tal-Parlament għall-informazzjoni; jirreferi f'dan ir-rigward għall-Artikolu 15(3) tat-TFUE li jipprevedi li kull istituzzjoni, korp, jew organu għandu jassigura t-trasparenza tal-hidma tiegħu;
14. Jinsisti li n-nefqa tal-Kunsill għandha tgħaddi minn skrutinju bħal dik tal-istituzzjonijiet l-oħra u li l-elementi fundamentali ta' dan l-iskrutinju huma stabbli fir-riżoluzzjonijiet ta' kwittanza tiegħu tas-snin li għaddew;
15. Jenfasizza l-prerogattiva tal-Parlament li jagħti l-kwittanza skont l-Artikoli 316, 317 u 319 tat-TFUE, f'konformità mal-interpretazzjoni u l-prassi attwali, speċifikament li jagħti l-kwittanza għal kull intestatura tal-baġit b'mod individwali sabiex jinżammu t-trasparenza u l-obbligu demokratiku li jingħata rendikont lill-kontribwenti tal-Unjoni;
16. Hu tal-fehma li n-nuqqas tal-Kunsill li jressaq id-dokumenti mitluba lill-Parlament jimmina għal kollox id-dritt taċ-ċittadini tal-Unjoni għall-informazzjoni u t-trasparenza, u qiegħed isir għajn ta' thassib, peress li johloq ċertu deficit demokratiku fi hdan l-istituzzjonijiet tal-Unjoni;
17. Jemmen li huwa mehtieg li jitqiesu possibiltajiet differenti sabiex jiġu aġġornati r-regoli dwar l-għoti ta' kwittanza kif stabbli fit-TFUE;
18. Iqis li kooperazzjoni sodisfaċenti bejn il-Parlament, il-Kunsill Ewropew u l-Kunsill bħala riżultat ta' proċedura ta' dialoġu miftuh u formali, tista' tkun sinjal pożittiv li jingħata liċ-ċittadini tal-Unjoni.

---

<sup>(1)</sup> ĠUL 250, 27.9.2011, p. 25.

<sup>(2)</sup> ĠUL 313, 26.11.2011, p. 13.

<sup>(3)</sup> ĠUL 286, 17.10.2012, p. 23.

<sup>(4)</sup> ĠUL 350, 20.12.2012, p. 71.

<sup>(5)</sup> ĠUL 308, 16.11.2013, p. 22.

<sup>(6)</sup> ĠUL 328, 7.12.2013, p. 97.

<sup>(7)</sup> ĠUL 266, 5.9.2014, p. 26.

<sup>(8)</sup> ĠUL 334, 21.11.2014, p. 95.

<sup>(9)</sup> ĠUL 255, 30.9.2015, p. 22.